

## Dictee 2015 door Kees Slager

1. Toontje's joenge jaeren.
2. 'Eêl toevallig wier 'n eêuw geleeie m'n vaoder Toon Slaoger gebore in 'n errebeiers'uusje in de Schoolstraete.
3. 'Ie was 'n jaer of vuuve toen à ze an de Langewegt de waetertoren begonne te bouwen.
4. 'Ie 'ei dikkels mee z'n kammeraodjes stae kieke 'oe à die toren omae 'oager wier.
5. Vanaf negentien'onderddrieëntwintig kreeg 'eêl 't eiland waeter uut de kraene.
6. Geên mens 'oefden toen nog mee 'n eêker waeter uut de regenbak te 'aelen.
7. Onderan de zeêdiek van de Pluumpot wier in die tied oak 't Nieuwe Durp gebouwd.
8. Mae dat is noe à weer afgebroke.
9. Op 't durp stoenge vee 'uuzen d'r 'n bitje 'aeveloôs bie.
10. Mae 't was oak 'n erremen tied, à was 't noe nie zo dà bie ulder thuus de muzen doôd vò de spinne laege.
11. As kind kò je nog op straete murpele, 'oepele, 'ienkele, toutere of buut mee vast'ouwertje spele.
12. Om z'n spaerpot te spekken 'iew Toontje knienen achter 't 'uus, naest 't vaerekeskot.
13. À t 'n uut schole kwam gieng 'n an 'n dulfkant steênklaovers en melkwied snieie mee de zekel.
14. Tegen Kossemisse wiere ze verkocht en dan douwden 'ie stik groôs bie opoe een paer gulden in d'r 'anden.
15. Vò z'n eige kocht 'n vò 'n 'aolefje 'n stropie'uusje in 't wienkeltje van Maotje Kasseband.
16. Toen à Toontje van schole kwam, was 'n nog geêneêns twaoleve.
17. 't Was nog zomae 'n geêpe, oak al at 'n as 'n dellever.
18. 'Ie most de schrabber nog mee twee 'anden vast'ouwe, mae 'ie gieng toch mee de kluuten op.
19. Zo begon z'n errebeiersleven: een joôje juun wieie en petaoten zette mee de kuutekapper.
20. Mae 'ard werreke 'oef nie ongezond te wezen, want Toon is toch tnegentig gewoôre.